



दैनिक न्याय साक्षी

आवश्यक सूचना
आप सभी को सूचित करते हर्ष हो रहा है,
कि न्यायसाक्षी अधिकार से न्याय तक
दैनिक हो गया है। इसका सर्वे का कार्य
आगे भी तेजी से चल रहा है, जल्द ही सर्वे की
टीम आपके घर विजिट करेगी, कृपया
अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, मंगलवार 11 जून 2019 || पृष्ठ-4, मूल्य 3 रूपए || वर्ष-01, अंक-249

महत्वपूर्ण एवं खास

विमान दुर्घटना में 2 की मौत

लिस्बन। पुर्तगाल के शहर लीरिया में रविवार को विमान दुर्घटना में दो लोगों की मौत हो गई। स्थानीय मीडिया ने यह जानकारी दी। एसआईसी टीवी के मुताबिक, दुर्घटना में मारे गए 67 और 41 साल के दो लोगों की शिनाख्त पायलट और उसके छात्र के रूप में की गई है, लेकिन उनकी सटीक पहचान नहीं हो पाई है। समाचार एजेंसी सिन्हुआ के मुताबिक, लीरिया में इस हल्के विमान के दुर्घटनाग्रस्त होने के बाद जोस फेरिन्हो एयरोड्रम के पास के जंगल में आग लग गई, लगभग तीन घंटे बाद दमकलकर्मियों द्वारा आग को बुझा दिया गया। यह घटना स्थानीयसमयानुसार सुबह 4.48 बजे घटित हुई। इस विमान दुर्घटना के बाद इस दक्षिण यूरोपीय देश में 2019 में विमान दुर्घटना में मरने वालों की संख्या चार हो गई है। इससे पहले मार्च में बंगसा में हुए विमान दुर्घटना में दो लोग मारे गए थे।

प्रधानमंत्री ने गिरीश कर्नाड के निधन पर शोक जताया

नईदिल्ली (आरएनएस)। प्रधानमंत्री नरेंद्र मोदी ने गिरीश कर्नाड के निधन पर शोक व्यक्त किया है। उन्होंने अपने शोक संदेश में कहा कि गिरीश कर्नाड सभी माध्यमों में अपने बहुमुखी अभिनय के लिए हमेशा याद किए जाएंगे। वे अपनी पसंद के विषयों पर भावुकता से बोलते थे। भविष्य में भी उनका काम लोकप्रिय रहेगा। प्रधानमंत्री ने कहा कि उनके निधन पर दुखी हूँ, उनकी आत्मा को शांति मिले। जाने माने लेखक और दक्षिण भारतीय रंगमंच के पुरोधा गिरीश काफ़ी समय से बीमार चल रहे थे और उन्हें कई बार अस्पताल में भर्ती कराया गया था। वो 10 बार राष्ट्रीय फिल्म पुरस्कार जीत चुके हैं और दक्षिण भारतीय रंगमंच और फिल्मों का पितामह माना जाता था। गिरीश कर्नाड को 1978 में आई फिल्म भूमिका के लिए नेशनल अवॉर्ड मिला था। उन्हें 1998 में साहित्य के प्रतिष्ठित ज्ञानपीठ अवॉर्ड से नवाजा गया था। गिरीश कर्नाड ऐसे अभिनेता हैं जिन्होंने कामर्शियल सिनेमा के साथ समानांतर सिनेमा के लिए भी जमकर काम किया। कर्नाड के निधन से सिनेमा और साहित्य जगत में शोक की लहर है।

अमेरिका के टेक्सास में क्रेन

गिरी, एक की मौत, छह घायल

डलास। अमेरिका के दक्षिणी प्रांत टेक्सास के डलास शहर में एक क्रेन के निर्माणधीन इमारत पर गिरने से कम से कम एक व्यक्ति की मौत हो गयी तथा छह अन्य घायल हो गए। डलास के दमकल विभाग के प्रवक्ता जेसन डब्लू से हवाले से स्थानीय मीडिया ने यह जानकारी दी। उन्होंने बताया कि शुरुआती रिपोर्ट के अनुसार डलास में रविवार को आए भूकंप तूफान के कारण यह हादसा हुआ। डब्लू से के मुताबिक इससे पहले शहर में ऐसा कई हादसा नहीं हुआ है। सीएनएन की रिपोर्ट के मुताबिक क्रेन के गिरने से इमारत का पूर्वी हिस्से और रिहायशी क्षेत्र की पार्किंग को नुकसान पहुंचा है। राहत एवं बचाव कार्य जारी है।

अमेरिका-तालिबान शांति

वार्ता से पहले खलीलजाद

अफगानिस्तान पहुंचे

काबुल। अमेरिका के विशेष दूत जलमय खलीलजाद देश में शांति प्रक्रिया को आसान बनाने के लिए रविवार को अफगानिस्तान पहुंचे। अफगानिस्तान में अमेरिकी दूतावास ने यह जानकारी दी। अफगानिस्तान सुलह के लिए विशेष प्रतिनिधि राजदूत जलमय खलीलजाद राष्ट्रीय एकता सरकार के नेताओं, राजनीतिक नेताओं, नागरिक समाज और महिलाओं के साथ परामर्श के लिए आज काबुल पहुंचे। वह एक समावेशी शांति प्रक्रिया को लेकर अमेरिकी प्रयासों की प्रगति पर चर्चा करेंगे। दूतावास की ओर से जारी बयान के अनुसार तालिबान आंदोलन के साथ शांति वार्ता एक महत्वपूर्ण चरण में पहुंच गई है। जारी बयान में कहा गया, जैसा कि शांति वार्ता एक महत्वपूर्ण चरण में पहुंच गयी है, पूरे देश के नागरिकों को इसके साथ कैसे जोड़ा जाय ताकि स्थायी शांति लाने के लिए राजनीतिक समझौता किया जा सके।

कठुआ रेप ऐंड मर्डर: 3 दोषियों को उम्रकैद, सबूतों से छेड़छाड़ पर 3 पुलिसवालों को 5 साल की सजा

पठानकोट। देश को झकझोर कर रख देने वाले कठुआ गैंगरेप और मर्डर केस में पठानकोट सेशन कोर्ट ने तीन दोषियों दीपक खजुरिया, सांजी राम और परवेश कुमार को उम्रकैद की सजा सुनाई है। इन पर कोर्ट ने एक-एक लाख रुपये का जुर्माना भी लगाया है। वहीं, सबूतों से छेड़छाड़ करने वाले तीन अन्य दोषी पुलिसकर्मियों को कोर्ट ने 5-5 साल की सजा दी है। इन तीनों पर 50-50 हजार रुपये का जुर्माना भी लगाया गया है। इससे पहले सोमवार सुबह सुनवाई के दौरान कोर्ट ने 7 में से 6 आरोपियों को दोषी करार दिया था।



कोर्ट ने पुलिसकर्मी आनंद दत्ता, सुरेंद्र कुमार, लिलक राज को 201 (सबूतों को मिटाना) के तहत दोषी माना। 17 महीने बाद आया बड़ा फैसला

देश में विरोध-प्रदर्शन हुए और पीड़िता के लिए न्याय की गुहार लगाई गई। इस बीचभारत मामले में जम्मू-कश्मीर पुलिस ने 15 पन्ने की चार्जशीट दाखिल की थी जिसमें कई चौकाने वाले खुलासे हुए थे। सुको ने जम्मू से बाहर भेजा केस, एक आरोपी नाबालिग

शुरू नहीं हुआ है और उसकी उम्र संबंधी याचिका पर जम्मू-कश्मीर हाई कोर्ट सुनवाई करेगा। ग्राम प्रधान निकला मास्टरमाइंड

सुप्रीम कोर्ट द्वारा मामले को जम्मू-कश्मीर से ट्रांसफर करने के निर्देश दिए जाने के बाद पिछले साल जून के पहले सप्ताह में मुकदमा शुरू हुआ और इसकी रिकॉर्डिंग भी की गई। पूरे देश को हिलाकर रख देने वाले इस मामले का मास्टरमाइंड ग्राम प्रधान सांजी राम था।

कैसे कितनी सजा

दीपक खजुरिया- उम्रकैद
सांजी राम- उम्रकैद
परवेश- उम्रकैद
पुलिसकर्मी सुरेंद्र कुमार- 5 साल जेल
हेड कॉन्स्टेबल तिलक राज- 5 साल जेल
पुलिसकर्मी आनंद दत्ता- 5 साल जेल

लू के थपेड़ों से लोग बेहाल, राजधानी में रेड अलर्ट

उत्तर भारत में गर्मी से हहाकार

नईदिल्ली (आरएनएस)। दिल्ली एनसीआर सहित देश के कई हिस्सों पिछले कई दिनों से पड़ रही भीषण गर्मी से लोग हलाकान हैं। राजधानी में रविवार को एक बार फिर तापमान ने 5 साल का रिकॉर्ड तोड़ दिया। 44 डिग्री तापमान और लू के थपेड़ों से लोग बेहाल हो गए। तापमान में बढ़ोतरी के कारण रविवार को दिल्ली में ऑरेंज अलर्ट जारी किया गया। मौसम विभाग के मुताबिक, दिल्ली में पारा 43.8 डिग्री सेल्सियस तक चढ़ गया, जो सामान्य से 4 डिग्री अधिक रहा, जबकि न्यूनतम तापमान 27.2 डिग्री सेल्सियस दर्ज

हुआ। वर्ष 2015 में 9 जून को दिल्ली का अधिकतम तापमान 43 डिग्री सेल्सियस दर्ज हुआ था। आज को दिल्ली का अधिकतम तापमान करीब 45 डिग्री सेल्सियस तक चढ़ने की आशंका है। भीषण गर्मी की चेतावनी देते हुए मौसम विभाग ने रेड अलर्ट घोषित किया है। लिहाजा, लोगों को गर्मी की मार से बचकर रहना होगा। बुधवार और गुरुवार के लिए भी दिल्ली में भीषण गर्मी का रेड अलर्ट जारी किया है। इस बीच अधिकतम तापमान 43 और 42 डिग्री रहने की आशंका है। इन तीन दिनों में 30 से 40 किमी प्रतिघंटा की रफ्तार से आंधी के साथ गर्जन की संभावना है।

बिहार के स्वास्थ्य मंत्री ने केंद्रीय स्वास्थ्य मंत्री डॉ. हर्षवर्धन से की मुलाकात

नईदिल्ली (आरएनएस)।

बिहार के स्वास्थ्य मंत्री मंगल पांडे ने केंद्रीय स्वास्थ्य एवं परिवार कल्याण मंत्री डॉ. हर्षवर्धन से उनके आवास पर मुलाकात की। उन्होंने राज्य में संचालित विभिन्न स्वास्थ्य योजनाओं पर चर्चा की। डॉ. हर्षवर्धन ने डॉ. मंगल पांडे के साथ मुजफ्फरपुर में एक्यूट इंसेफलाइटिस सिंड्रोम (एईएस) और गया में जापानी इंसेफलाइटिस (जेई) के बढ़ते मामलों की समीक्षा की। डॉ. हर्षवर्धन ने प्रसव के दौरान मातृ मृत्यु दर (एमएमआर) में गिरावट के लिए राज्य की

सराहना की। स्वास्थ्य मंत्री डॉ. हर्षवर्धन ने मंत्रालय के वरिष्ठ अधिकारियों को राज्य और जिलों के अधिकारियों के साथ खासकर मुजफ्फरपुर जिले में बीमारी और इससे होने वाली मौतों में वृद्धि के बारे में चर्चा करने का निर्देश दिया है। डॉ. हर्षवर्धन ने कहा कि उन्होंने मंत्रालय को राज्य सरकार को सभी मदद सुझाया कराने का निर्देश दिया है। उन्होंने कहा कि स्वास्थ्य मंत्रालय एक्यूट इंसेफलाइटिस सिंड्रोम (एईएस) को रोकने के लिए ग्लूकोज युक्त

एईएस मामलों और केंद्रीय स्वास्थ्य योजनाओं की समीक्षा के लिए उचित समय पर बिहार जाएंगे। बिहार में जनवरी 2019 से 8 जून तक एईएस के कुल 48 मामले सामने आए और इससे 11 लोगों की मौत हो गई।



पौष्टिक भोजन के वितरण के लिए महिला और बाल विकास मंत्रालय के साथ समन्वय कर रहा है। स्वास्थ्य मंत्री प्रभावित जिलों में स्थिति की बारीकी से निगरानी कर रहे हैं। वे भविष्य में राज्य में

त्रिपोली में जारी हिंसा में अब तक 653 की मौत

त्रिपोली। लीबिया की राजधानी त्रिपोली पर फौजद मार्शल खलीफा हफ्तार के नेतृत्व वाले लीबियन नेशनल आर्मी (एलएनए) के आक्रमण शुरू होने के बाद से अब तक कम से कम 653 लोगों की मौत हो चुकी है तथा 3,547 से अधिक लोग घायल हुए हैं। विश्व स्वास्थ्य संगठन (डब्ल्यूएचओ) ने अपनी एक रिपोर्ट में यह खुलासा किया है। डब्ल्यूएचओ इससे पहले अपनी एक रिपोर्ट में 607 लोगों के मारे जाने तथा



3,261 से अधिक लोगों के घायल होने की बात कही थी। डब्ल्यूएचओ ने ट्विटर पर लिखा है कि संयुक्त राष्ट्र समर्थित राष्ट्रीय समझौता सरकार (जीएनए) और एलएनए के बीच जारी संघर्ष के कारण त्रिपोली में कम 653 लोग मारे गये हैं तथा 3,547 से अधिक लोग घायल हुए हैं। मौजूदा समय में त्रिपोली पर जीएनए का नियंत्रण है। डब्ल्यूएचओ ने ट्विटर पर

लिखा, त्रिपोली झड़प: इस बोते सप्ताह में आम लोगों के साथ तीन स्वास्थ्यकर्मी भी मारे गये। इसके साथ ही लीबिया की राजधानी त्रिपोली में जारी संघर्ष में 653 लोगों की मौत हुई है, जिसमें 41 आम नागरिक हैं इसके अलावा 3547 घायल हुए हैं जिनमें 126 आम नागरिक हैं। उल्लेखनीय है कि हफ्तार ने अंतरराष्ट्रीय स्तर पर मान्यता प्राप्त जीएनए के कब्जे से त्रिपोली को मुक्त कराकर उस पर अपना आधिपत्य स्थापित करने के लिए संघर्ष शुरू

किया है। एलएनए ने त्रिपोली के नजदीक स्थित कई गांवों और लीबिया की राजधानी से लगभग 20 मील दूर स्थित त्रिपोली अंतरराष्ट्रीय हवाई अड्डा पर कब्जा जमा लिया है। जीएनए के प्रति वफादार सेनाओं ने हफ्तार की कार्रवाई को अपमानजनक करार देते हुए इसके खिलाफ अभियान चलाते की बात कही है। गौरतलब है कि लीबिया के लंबे समय तक शासक रहे मुअम्मर गद्दाफी के वर्ष 2011 में निधन के बाद से देश कई संकटों का सामना कर रहा है।

राकांपा नेता प्रफुल्ल पटेल डीडी के समक्ष पेश हुए

नईदिल्ली (आरएनएस)। पूर्व नागरिक उड्डयन मंत्री और राकांपा नेता प्रफुल्ल पटेल कथित करोड़ों रुपये के उड्डयन घोटाले से एयर इंडिया को हुए घाटे को लेकर चल रही धन शोधन जांच के सिलसिले में सोमवार को प्रवर्तन निदेशालय (ईडी) के समक्ष पेश हुए। अधिकारियों ने बताया कि पटेल यहां सुबह करीब साढ़े दस बजे एजेसी के समक्ष पेश हुए। उनका बयान धन शोधन निरोधक कानून (पीएमएलए) के तहत दर्ज किया जाएगा। समझा जाता है कि पटेल से कई सवाल पूछे जाएंगे। यह मामला अंतरराष्ट्रीय एयरलाइनों के लिए हवाई

फिल्म अभिनेता, साहित्यकार गिरीश कर्नाड का निधन

नईदिल्ली (आरएनएस)। अभिनेता गिरीश कर्नाड का लंबी बीमारी से जूझने के बाद बंगलुरु में अपने निवास स्थान पर निधन हुआ। कर्नाटक राज्य सरकार द्वारा गिरीश कर्नाड के निधन पर तीन दिन का राजकीय शोक घोषित किया गया है। जाने माने लेखक और दक्षिण भारतीय रंगमंच के पुरोधा गिरीश काफ़ी समय से बीमार चल रहे थे और उन्हें कई बार अस्पताल में भर्ती कराया गया था। वो 10 बार राष्ट्रीय फिल्म पुरस्कार जीत चुके हैं और दक्षिण भारतीय रंगमंच और फिल्मों का पितामह माना जाता था। गिरीश कर्नाड को 1978 में आई फिल्म भूमिका के लिए



नेशनल अवॉर्ड मिला था। उन्हें 1998 में साहित्य के प्रतिष्ठित ज्ञानपीठ अवॉर्ड से नवाजा गया था। गिरीश कर्नाड ऐसे अभिनेता हैं जिन्होंने कामर्शियल सिनेमा के साथ समानांतर सिनेमा के लिए भी जमकर काम किया। कर्नाड के निधन से सिनेमा और साहित्य जगत में शोक की लहर है। गिरीश ने कन्नड़ फिल्म संस्कार (1970) से अपना एक्टिंग और स्क्रीन राइटिंग डेब्यू किया था। इस फिल्म ने कन्नड़ सिनेमा का पहले प्रेजिडेंट गोल्डन लोटस अवार्ड जीता था। बॉलीवुड में उनकी पहली फिल्म

ट्रक और बस की टक्कर में 11 लोगों की मौत, 25 घायल

चौपारणा (आरएनएस)। झारखंड के चौपारण में सोमवार तड़के एक बस और ट्रक की टक्कर में 11 लोगों की मौत हो गई जबकि 25 घायल हो गए। घायलों को उपचार के लिए चौपारण प्राथमिक स्वास्थ्य केंद्र में भर्ती कराया गया है। यह हादसा सुबह करीब साढ़े तीन बजे हुआ। जानकारी के अनुसार, ये बस गुमला से मसौड़ी जा रही थी। जिस समय हादसा हुआ तब बस में सभी यात्री सो रहे थे। हादसे का कारण बस के ब्रेक का फेल होना बताया जा रहा है। मृतकों में कई लोग बिहार के

गया, जहानाबाद, डोभी, बाराचट्टी के रहनेवाले हैं। प्रत्यक्षदर्शियों के मुताबिक हादसा इतना भयावह है कि मरनेवालों की संख्या अभी और बढ़ सकती है। दुर्घटना की सूचना मिलते ही पुलिस मौके पर पहुंची। दुर्घटना में नौ यात्रियों की मौत की मौत घटनास्थल पर ही हो गई। वहीं, इलाज के दौरान दो लोगों की मौत सामुदायिक चौपारण में हो गई। मामले की जानकारी



मिलने के साथ ही स्थानीय लोगों के साथ ही प्रशासन की टीम भी राहत कार्य में जुटी है। बताया जा रहा है कि जिन लोगों की मौत हुई है उनमें बस का ड्राइवर और खलासी भी शामिल है। मृतकों में उम्र

बर्णवाल उम्र लगभग 45 साल, उनका बेटा आदित्य कुमार उम्र 10 साल कोतवाली थाना, गया, बिहार के रहने वाले हैं। मृतकों में योगेंद्र प्रसाद (जहानाबाद), भारतीय देवी, पति रामकृष्ण प्रसाद (रांची उम्र 40 साल), रामानंद पासवान (नंदुबीधा, जहानाबाद, बिहार), बंधनी मुंडा (भरनो, गुमला) और शिव शंकर प्रसाद (शांति नगर, रातू रोड, रांची) शामिल हैं।